

IL-FOLKLOR MARBUT MAL- VARA TA' MARIJA ANNUNZJATA

Joseph C. Camilleri BA; DEAM;
M.Ed

Kull parroċċa torganizza, darba fis-sena, l-festa tal-patron jew patruna tagħha. L-istudju tal-folklor Guido Lanfranco hu tal-fehma li dawn il-festi li jiġu organizzati fil-gżejjer Maltin għandhom 'qafas ta' fatturi komuni.' Hu jkompli jgħid: '...bħalma ngħidu aħna jkollhom (jew kellhom) it-tridu, in-novena, daqq ta' qniepen, il-purċissjoni, il-vara (kif nafuha issa għamla ta' statwa, u qabel xi oġġett ieħor), armar, dwal, muzika jew baned, logħob tan-nar, kollha li fl-imghoddi kienu għamla oħra u b'mezzi differenti.' Ir-raħal ta' l-Tarxien mhux eċċezzjoni. Il-festa tal-Lunzjata għandha l-istess qafas ta' fatturi li wieħed isib f'kull festa Maltija. Il-qalba ta' din il-festa hija l-vara titolari – dik ta' Marija Annunzjata. Maż-żmien din il-vara giet 'imzejna' b'diversi elementi ta' folklor li juru li kienet u għadha fil-qalb Tarxiniza.

Il-fatturi li waslu biex din il-vara tiżzejjien b'folklor kienu varji. L-ewwel u qabel kolloxx, il-festa ta' Marija Annunzjata għaddiet minn storja partikulari. Fl-imghoddi din il-festa kienet issir matul ir-Randan, għaliex il-jum liturgiku tal-Lunzjata jiġi celebrat fl-25 ta' Marzu. Għalhekk il-festa kienet issir b'ċerta limitazzjoni. Mhux ta' b'xejn twieldet fir-raħal festa oħra, li kienet issir mhux fir-randan, dik tal-Madonna tad-Duttrina. It-tieni attur huma l-'partiti' – nies li għandhom għal qalbhom il-festa tal-



Lunzjata (Lunzjati) u grupp ta' nies oħra li għandhom għal qalbhom wkoll il-festa tad-Duttrina (Duttrinisti). Tant li fir-raħal ta' l-Tarxien dan l-aħħar grupp jiċcelebra ż-żewġ festi. Dan hu fattur partikulari għal l-Tarxien. Dan l-ambejnt iġib pika li tiġi fil-wiċċ matul il-jiem ta' dawn iż-żewġ festi. Din l-pika tintwera fl-żvilupp ta' armar, dwal, marċijiet, logħob tan-nar, tiżjin fil-knisja eċċ. Fattur ieħor ta' din il-pika huwa l-folklor. F' l-Tarxien dan il-folklor inbena madwar żewġ vari ewlenin, dik tal-Lunzjata u dik tad-Duttrina.

FATTURI FOLKLORISTIĊI TAL- VARA TITULARI

Il-vara welldet diveri leġġendi madwarha. Kien hemm divesi fatturi li welldu dawn il-leġġendi. L-ewwel u qabel kolloxx l-Tarxien dam ma daħhal il-vara titolari tiegħu. Fl-imghoddi minflok il-Lunzjata kienu jorġu l-vara tar-Rużarju. Din id-drawwa kienet imxterrdra sewwa ma' Malta. Eżempju ta' raħal ieħor li kellu l-istess drawwa kien il-Mosta. Hawn minflok il-vara ta' Santa Marija kienu jorġu l-vara tar-Rużarju. l-Tarxien daħhal vara titolari wara li hafna mill-girien tiegħu kellhom waħda – il-Gudja (Santa Marija), iż-Żejtun (Santa Katarina), Bormla (L-

Immakulata Kuncizzjoni). Fattur ieħor li welldet il-leġġendi kien il-problemi li ddaħhlu fin-nofs biex saret il-vara. Wieħed irid jiftakkar li l-vara tal-Lunzjata fiha żewġ figuri – il-Madonna u l-Anglu. Kull vara titolari, qabel il-Lunzjata, kellha figura waħda. L-iskultur Xandru Farrugia ma għamilhiex figura waħdanija bħalma għamlu diversi skulturi barranin iżda tnejn. Dawn iż-żewġ figuri holqu diversi stejjer li maż-żmien niżlu mill-missier għall-iben u saru leġġendi. It-tielet fattur kien li l-poplu Tarxiniz iħobb jirakkonta. Kull vara importanti f' l-Tarxien għandha l-leġġendi tagħha – il-Lunzjata, tad-Duttrina u l-Kuncizzjoni. Xi nkwadri jew xoghlijiet tal-arti għandhom ukoll il-leġġendi tagħhom. L-aħħar fattur, forsi l-aktar importanti hu l-imhabba li l-poplu għandu lejn il-wirt artistiku li hija mzejna l-knisja parrokkjali. Wirt li wirt minghand missirijietu.

LEĠĠENDI

Hemm leġġenda li tgħid li għall-ewwel il-vara tal-Lunzjata kellha l-figura tal-Madonna fuq ix-xellug u dik tal-anglu fuq il-lemin. Dan sar skont l-inkwadru titolari, xogħol Pietro Gagliardi. Lit-Tarxinizi, din l-idea ma tantx niżlet sewwa. Il-post tal-lemin, li hu wieħed

ta' unur, riduh għall-Madonna li kienet se ssir Omm Alla.

Xandru Farrugia kien Żejtuni u mhux haġa kbira li fiż-Żejtun kien hemm legġenda dwar il-vara tal-Lunzjata. Skond din il-legġenda, l-ewwel figura tal-anglu li saret għall-vara ta' 1781 Tarxien spicċat fil-vara tal-Ort tas-sett tal-vari tal-Gimgha l-Kbira taż-Żejtun.

Legġenda oħra tgħid li meta waslet il-vara fil-knisja parrokkjali t-Tarxiniżi raw li l-anglu kien għeri wisq. Dan wassal biex jiehdu fin il-figura għand l-iskultur u dan libbes din il-figura b'libsa tal-kartapesta.

Legġenda oħra tgħid li waqt il-purċissjoni, l-Madonna tixhet it-Tarxiniżi taħt il-Mantell tagħha.

IL-PURĊISSJONI

Kif għidt qabel, il-purċissjoni għadjet minn storja. Fl-imghoddi kienet waħda qasira u kienet tgħaddi minn Triq Betta biex tgħaddi minn wiehed mid-distretti ta' dan ir-raħal – Wara l-Bjut. Billi din it-triq hi waħda dejqa, waħda mill-galleriji saret dejqa biex matul il-purċissjoni l-vara setgħet tgħaddi mit-triq mingħajr tfixkil. Din il-gallerija ta' din id-dar tassew sabiħa, hi magħrufa bħala l-gallerija tal-Lunzjata.

Drawwa li spicċat, kienet dik li waqt li l-purċissjoni kienet tgħaddi minn Triq il-Kbira (magħrufa bħala Triq l-Rjali jew Stada Rjali) sewwa sew quddiem il-villa tat-tabib tar-raħal – it-Tabib Daniel Cecy, xi irġiel kienu jhallu l-purċissjoni biex imorru lejn il-knisja. Dawn kienu jgibu l-bukketti tal-fjuri li kienu jkunu regalati lil-Lunzjata. Kienu jingħaqdu mal-purċissjoni jgħorru dawn il-bukketti. Waqt li kienu jerfġuhom kienu jkantaw l-'Ave Maria'. Din id-drawwa kienet iggib taħwid kbir fil-knisja u wiehed mill-kappillani ried iwaqqafha. Din ma tantx nizlet sewwa fost xi partitarji u jum wiehed dawn ġew fl-idejn mal-kappillan (dejjem skont legġenda).

It-tibdil fil-purċissjoni welled drawwa oħra. Il-purċissjoni bdiet tgħaddi minn Triq 1781 Tarxien. Meta din tkun quddiem l-iskola tal-Immakulata Kuncizzjoni, f'waħda mill-galleriji miftuħa, grupp ta' sorijiet jorġu pjanu u kif il-vara tieqaf jibdedw ikantaw żewġ innijiet. Waħda tkun tit-Taljan u oħra bil-Malti, waħda dejjem tkun 'Ave Maria'.

Il-purċissjoni tilfet wiehed min-nies akkaniti li kellha, il-poeta Kelinu Cachia. Meta kien għadu haġ, il-ħruġ tal-purċissjoni kien wiehed artistiku u mimli daqs bajda bit-talb. L-ewwel haġa li kien jagħmel Kelinu Cachia kien li jsellem lill-Madonna u wara kien jgħajjat kemm jiflaħ: 'Fejn int sejra ja Madonna?' Kien ukoll jaqra xi poezija minn tiegħu u jittlob biex waqt il-Madonna (vara) tkun għaddeja mit-toroq ta' 1781 Tarxien tpoġġi d-djar u t-Tarxiniżi taħt il-mantell tagħha. Forsi din it-talba welldet waħda mill-legġendi li semmejt aktar 'il fuq f'dan l-artiklu.

Waqt il-ħruġ tal-vara kienu jifgħu karti, sunetti u tjur forma ta' ħamiema. Dawn it-tjur kienu jinzlu fuq kulhadd anke fuq il-vara. Billi dawn kienu magħmula minn karti tat-tajr u bcejjeċ tal-qasab, dawk li kienu jinzlu fuq il-vara kienu joborxuħa. Kien għalhekk din id-drawwa kienet spicċat.

TAQBILJET

Grazzi tal-ghajnuna li rcevejt minn diversi nies imexxieli niġbor xi taqbiliet li l-partitarji jgħidu waqt il-ħruġ tal-vara u waqt il-purċissjoni. Waqt il-ħruġ jingħadu dawn it-taqbiliet:

Issa waslet dik is-siegha

li mit-Tempju nohorġuk,

U ndawruk mar-raħal tagħna,

Biex nuruk kemm inħobbuk.

Din it-taqbila għandha versjoni oħra, minflok il-kelma tempju jgħidu mill-knisja. Hemm verżjoni oħra li tingħad

biss fil-ħruġ tal-vara fin-nicċa. Din il-versjoni tneħħi l-kelma knisja jew tempju u ddaħħal il-kelma nicċa. Taqbila oħra tgħid:

Doqqu, doqqu qniepen doqqu,

Doqqu, doqqu kbar u zġhar,

Għax illum il-festa tagħna,

Il-festa tat-titular.

Taqbila oħra tgħid:

Kollok deheb, kollok djamanti,

Issa zġur ma joqsok xejn,

Jonqsok biss il-ferħ ta' qalbna,

U ċ-ċapċip minn tal-idejn.

Din l-aħħar taqbila tispicċa biċ-ċapċip tal-folla. Din ukoll għandha versjoni oħra li tgħid li minflok il-ferħ, tgħid it-talb.

Waqt il-purċissjoni, l-aktar fit-Triq il-Kbira li hi quddiem il-knisja parrokkjali, jintqal dawn it-taqbiliet:

O xi ġmiel ta' statwa għandna,

Xogħol fl-injam kollha skultura,

Illi wliedek Tarxiniżi,

Żejnulek bl-induratura.

Mastru Xandru għamel vara,

Li biha għaġġeb lil kulhadd,

Dina kienet il-Lunzjata,

Illi bħala m'għandu ħadd.

Evviva l-25 ta' Marzu,

Jum devot għar-raħal tagħna,

Kulhadd jgħajjat b'vuċi waħda,

Viva l-kbira Lonza tagħna.

Waqt il-purċissjoni xi Tarxinizi jixeghlu l-gallerji u anke xi ħdud idoqqu l-'Ave Maria'. Fit-Triq is-Sorijiet welldet drawwa li kantanta tkanta l-'Ave Maria'. Din hi drawwa ħelwa u min ihegġieġha. Fl-imghoddi kienu jiftu l-karti fuq il-vara waqt li tkun għaddejja fit-toroq. Dan spicċa minħabba li l-karti kienu jinzlu fuq il-vara u joborxuha.

GEMGHA NIES

Drawwa li qiegħda tizviluppa dawn l-aħħar snin hi li waqt il-purċissjoni grupp ta' nies jingabru madwar il-vara iċapċpu u juru l-ferħ ta' qalbhom ta' dik is-sieġha tant għazieža għalihom. Sa fejn naf jien, din id-drawwa bdietha ċertu waħda Memè Agius. Magħha kien ikun hemm membru oħra ta' din il-familja li kienet toqgħod fi Triq Birzebbuġa, ċertu waħda Camilleri.

Il-vara tal-Lunzjata fiha ħafna folklor marbut magħha. Dan il-folklor juri l-importanza tal-vara u fuq kollox kemm hija fil-fond tal-qalb Tarxiniza. J'alla dan l-interess kollu u din l-imħabba tkompli u tinxered fost iż-żgħażaġh ta' dan ir-rahal.

Referenzi

Lanfranco Guido, Drawwiet u tradizzjonijiet Maltin, Pubblikazzjonijiet Indipendenza, Malta, 2000. p153

J C Camilleri, Il-folklor marbut mal-vaar tal-Lunzjata ta' Ħal Tarxien, Il-Mument 23 ta' Mejju 2004.

J C Camilleri, Gabra ta' Legġendi, Wise Owl Publications, Malta 2009.

Walter R Zahra, fiz-Żejtun – il-Purċissjonijiet tal-Gimgha l-Kbira f'Malta u Għawdex, PIN 1992.

Nixtieq niringrazzja lil Karmnu Mercieca (Karmnu tal-Kaġħak), Joseph A Farrugia u Charles Garcia tat-taqbilijiet li tawni biex stajt nibni dan l-artiklu.

Dan l-artiklu deher mod differenti fil-gazzetta l-Mument nhar 23 ta' Mejju 2004. Billi kien hemm zieda fl-informazzjoni f'biex jerga jidher f'din ir-rivista.

IL-PURĊISSJONI TAL-MADONNA TAR-RUŻARJU FIR-RABAT TAL- IMDINA¹

Joseph C. Camilleri BA; DEAM;
M.Ed

Fl-ewwel ħadd t'Ottubru, minn ħafna knejjes parrokkjali u minn dawk Duminkani toħroġ il-purċissjoni bl-istatwa tal-Madonna tar-Rużarju. Dawn il-purċissjonijiet ikun fihom l-istatwa tal-Madonna tar-Rużarju, membri tal-konfratellanza tar-Rużarju, kif ukoll il-fratelli tal-fratellanzi l-oħra tal-parroċċa, l-kleru u l-'piccolo clero', u l-parruċċjani devoti tal-Madonna tar-Rużarju. Fil-Birgu, fil-belt Valletta u fir-Rabat (ta' Malta) kienu joħroġu purċissjonijiet b'żewġ statwi, dik tal-Madonna tar-Rużarju u dik tal-Patrijarka San Duminku. Minn dawn it-tliet purċissjonijiet tnejn baqgħu joħroġu l-istatwa ta' San Duminku barra dik tal-Madonna tar-Rużarju – dawk tal-Birgu u tar-Rabat.

IL-PURĊISSJONI TAR-RABAT

Il-Knisja tal-Madonna tal-Għar jew kif inhi magħrufa aktar bħala l-knisja ta' San Duminku tkun armata għal din il-festa. Id-damask jgħatti l-arkati tal-korsija kif ukoll il-kappelluni. L-altar tal-kor jkun imżejjen bil-gandlieri tal-'fidda' u l-figuri tal-appostli. Il-gradenzi jkun fihom it-terożi tal-fidda u d-deheb. L-altari l-oħra jkunu mzejna. Iżda l-aqwa altar ikun dak tal-Madonna tar-Rużarju. Dan ikollu

¹ Dan l-artiklu ktbu wara li personalment attendejt għall-purċissjoni tal-Madonna tar-Rużarju li saret nhar is-7 t'Ottubru 2012 mill-knisja tal-Madonna tal-Għar fir-Rabat.

gandlieri tal-'fidda' u l-figuri tal-appostli impittra. Fil-korsija, biswit il-bieb ta' barra jkun hemm żewġ statwi. Fuq in-naħa tal-kappellun tal-Lunzjata jkun hemm l-istatwa tal-Madonna tar-Rużarju u fuq in-naħa tal-kappellun tal-Madonna tar-Rużarju jkun hemm l-istatwa ta' San Duminku. Fil-kappellun tal-Madonna tar-Rużarju jkun hemm l-istandard abjad u s-salib tal-fidda u żewġ lanterni.

Wara l-quddiesa kantata tibda ħierġa l-purċissjoni. Qabel tibda toħroġ, in-nies joħroġu mill-knisja u bil-mod il-mod jibdedw jimlew iż-żuntier. Aktar ma jgħaddi ż-żmien l-atmosfera tal-festa Maltija timla l-qlub tan-nies. Dan wieħed jifhem billi din hi l-unika purċissjoni li toħroġ minn din il-knisja, ferm għal qalb ir-Rabtin li joqogħdu f'dawn l-inħawi.

L-EWWEL PARTI TAL- PURĊISSJONI

L-ewwel li joħroġ ikun l-istandard tal-Fratellanza tal-Madonna tar-Rużarju. Wara l-istandard kien hemm is-salib u ż-żewġ lanterni. Sew il-persuna li jkollha l-istandard u sew il-persuni li jkollhom is-salib u l-lanterni jkunu libsin ta' fratelli. L-ewwel fratellanza tal-Madonna tar-Rużarju twieldet fil-Birgu fil-knisja tal-Lunzjata, l-knisja tad-Duminkani. Dan il-fratellanza kienet diġà wieqfa fi żmien il-Battalja ta' Lepanto, battalja li għieldu l-insara kontra l-qawwa Torka. Skont il-papa ta' dawk iż-żminijiet, il-Papa Piju V, din ir-rebħa nisranija kienet minħabba l-għajjnuna li tat il-Madonna wara t-talb ħerqan mill-insara permezz tar-Rużarju². Sentejn wara t-twaqqif tal-fratellanza tal-Madonna tar-Rużarju fil-Birgu twieldet dik tar-Rabat. Mill-1536, din il-fratellanza kellha kappella fil-knisja tal-Madonna tal-Għar iddedikata lill-Madonna ta' Salterio fejn kienet issir

² Mallia Philip: The Dominican order and the Blessed Virgin in Malta till the end of the 18th century, f'Marian Devotions in the Islands of St Paul (1600-1800), Vincent Borg (ed), The Historical Society, Malta 1983 p309.